



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1529/12 - 2007 දෙසැම්බර් 26 වැනි බදාදා - 2007.12.26

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සිඵල් 1/64.

(40 වැනි අධිකාරය වූ) මහජන ආරක්ෂක ආඥාපනත

(40 වැනි අධිකාරය වූ) මහජන ආරක්ෂක ආඥාපනතේ 5 වැනි වගන්තිය යටතේ ජනාධිපතිවරයා විසින් සාදනු ලබන නියෝග.

මහින්ද රාජපක්ෂ,
ජනාධිපති.

2007 දෙසැම්බර් මස 26 වැනි දින,
කොළඹ දී ය.

නියෝග

1. මේ නියෝග 2007 අංක 7 දරන හදිසි අවස්ථා (යාල ජාතික වනෝද්‍යානය) නියෝග යනුවෙන් හඳුන්වනු ලැබේ.

2. (1) මේ නියෝගවල උපලේඛනයේ දක්වා ඇති සිතියමේ නිරූපනය කර ඇත්තා වූ ද මෙම උපලේඛනයේ දක්වා ඇති මායිම් තුළ පිහිටියා වූ ද යාල ජාතික වනෝද්‍යානයේ සමන්විත වන ප්‍රදේශය ඇතුළත මහජන ආරක්ෂාව පවත්වාගෙන යාම, මහජන සාමය ආරක්ෂා කිරීම සහ එකී ප්‍රදේශය තුළ ත්‍රස්තවාදී ක්‍රියා සිදු නොවන බවට වගබලා ගැනීමේ කාර්ය සඳහා ඉහත කී යාල ජාතික වනෝද්‍යානය සඳහා නිසි බලධරයකු ලෙසට නාමයෙන් හෝ ධුරයෙන් තැනැත්තකු ජනාධිපතිවරයා විසින් පත් කරනු ලැබිය යුතු ය.


(2) (1) වන ඡේදය යටතේ පත් කරනු ලබන නිසි බලධරයා මෙහි උපලේඛනයේ දක්වා ඇති සිතියමෙහි නිශ්චිතව දක්වා ඇති සීමා තුළ පිහිටි ප්‍රදේශයේ පරිපාලනය, පාලනය සහ ආරක්ෂාව භාරව සිටිය යුතු ය.

උපලේඛනය

යාල ජාතික වනෝද්‍යානය සමන්විත වන ප්‍රදේශය

1938 පෙබරවාරි මස 25 වන දින අංක 8356 දරන අති විශේෂ ගැසට් පත්‍රයේ පළ කරන ලද (469 වන අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 1 වන වගන්තියේ (2) වන උපවගන්තිය යටතේ සාදන ලද නියෝගය මගින් ප්‍රකාශයට පත් කරන ලද සීමාවන් තුළ පිහිටියා වූ ද කලින් කල වෙනස් කරනු ලැබිය හැකි සංශෝධනය කරනු ලැබිය හැකි සුළු වශයෙන් වෙනස් කරනු ලැබිය හැකි සහ පහත සිතියමෙහි නිරූපිත ප්‍රදේශයෙන් සමන්විත වන්නා වූ සියලු භූමි ප්‍රදේශය.

දෙවන උපලේඛනය - (සම්බන්ධිතයි)



2007 අංක 7 දරන හදිසි අවස්ථා (යාල ජාතික වනෝද්‍යාන) නියෝග

නිසි බලධරයා පත් කිරීම

2007 අංක 7 දරන හදිසි අවස්ථා (යාල ජාතික වනෝද්‍යාන) හදිසි අවස්ථා නියෝගවල 2 වන නියෝගය මගින් මා වෙත පවරා ඇති බලතල ප්‍රකාර, ජනාධිපති මහින්ද රාජපක්ෂ වන මා විසින් එකී නියෝගවල කාර්ය සඳහා නිසි බලධරයා ලෙස නි/60033 බ්‍රිගේඩියර් එස්. රණසිංහ ආරච්ඡිපි., ආරච්ඡිපි., පීඑස්සී. මෙයින් පත් කරනු ලැබේ.

මහින්ද රාජපක්ෂ,
ජනාධිපති.

2007 දෙසැම්බර් මස 26 වැනි දින,
කොළඹ දී ය.